

LILL-KAMRA TA' TFULITI  
Ta' DUN KARM FARRUGIA

Oh! sa fl-ahhar ergajt rajtek,  
Kamra helwa u kennija!  
Ergajt rajtek biex tfakkarni  
Fiż-żmien helu tat-trobbija.

Ghalkemm ilu hamsin sena  
M'ndu l-ahhar jiena rajtek,  
Kamra helwa, nahlifulek,  
B'harsa waħda jien gharaftek.

Hekk kif dhalt mill-bieb 'il gewwa,  
B'qalbi tħabbat mija mija,  
Ma nafx ngħid kontx għadni mqajjem  
Jew il-holm kien għamel bija.

Rajt bħal tifel ċkejken, ċkejken,  
Ta' sentejn jew kemm xejn fuqhom,  
Tigra u zebra tal-kamoxxa  
Minn tarf denbhom qed isuqhom.

Rajtu wkoll jilgħab bi hmara  
Mill-oħrajn iktar għaqlija,  
Biex tithabbej mas-sid tagħha,  
Tniżżel rasha u tgholliha.

Xi żmien kien li tista' tilgħab  
Minn fil-ghodu sa fl-għaxija,  
Bla ma tqis jekk ftit jew hafna  
Minn ta' ħajtek fadal bqija.

Rajt ukoll bħal bambin ċkejken  
Bil-qmis twila twila twila,  
Qed jitwieżen mat-testiera  
Biex minn hemm jagħti titwila.

B'harsa rqiqqa u ferreħija,  
Lejn il-kaxxa tal-perlini  
Li l-papà kien poġġa fl-gholi,  
Biex jaħbiha mis-snien fini.

Iżda xejn ma ferraħ qalbi  
Daqs ix-xena li rajt issa:  
Rajt iċ-ċkejken fuq is-sodda  
Fil-papà għajnejh jiffissa.

U l-papà, b'imħabba serja,  
Idu jzommlu u jmexxiha:  
Helu jhożżlu fuq nofs għbinu  
Tlitt islaleb ċkejkunija.

Waqt li t-tnejn, bi hlewwa kbira,  
Flimkien iġhidu għalenija:  
O Ġesù, ħabib ta' qalbi,  
Isma' talbi, henn għalija.

Din it-talba, jien nahilfu,  
Ĥajti kollha qatt ma nsejtha:  
Qatt ma naf li lejla waħda  
F'sittin sena jien hallejtha.

Ta' kull jum, qabel ma norqod,  
Jiena ngħidha għar-rkobbtejjja,  
U l-papà, li ilu mejjet,  
Donni nhossu jigi hdejja.

Oh! ja kamra helwa tiegħi,  
Minnek ħriġt b'qalbi maqsuma;  
Tifkiritek biss fil-qabar  
Flimkien miegħi tkun mirduma.

TIFTAKAR?

Ta' ĠUZI ABELA

Tiftakar meta qtajtlek  
żargun ta' sardinella?  
Kien ha? U kiber xejn?

U għadek tiftakarha  
id-demgħa, il-wegħda? Kibret  
l-imħabba tagħna t-tnejn?